



கீதையை அறிவோம் ... வினாக்கள் மூலம்

அத்யாயம் 16 - தைவாஸூர ஸம்பத் விபாக யோகம்

1. பதினாறாம் அத்யாயத்தின் பெயர் என்ன ? தைவாஸூர ஸம்பத் விபாக யோகம்.
2. அத்யாயத்தன் பெயர் அர்த்தம் ? தெய்வச்சொத்து, அஸூரச் சொத்து.
3. தெய்வச் சொத்து என்று எத்தனை தன்மைகள் சொல்லப் பட்டுள்ளன ? 26. (அத் 16 ~ ஸ்லோ 1).
4. எவை எல்லாம் தெய்வச் சொத்து ? அபயம், ஸத்த்வ ஸம்ஸூத்தி (உள்ளத்தூய்மை), ஜ்ஞானத்திலும் யோகத்திலும் நிலை, தானம், கட்டுப்பாடு, யஜ்ஞம், ஸ்வாத்யாயம், தபஸ், எளிமை, அஹிம்ஸா, ஸத்யம், அக்ரோதம், த்யாகம், ஸாந்தி, அபைஸூனம் (குறை பழி சொல்லாமை), உயிர்களிடம் தயை, விஷய போகத்தில் பற்றின்மை, மார்தவம் (மென்மை), ஹ்ரீ (தவறு செய்ய பயம்/ கூச்சம்), அசாபலம் (வெற்றுச் செயல்களைத் தவிர்த்தல், தேஜஸ், மன்னிப்பு, உறுதி, புறத்தூய்மை, பகை மனப்பான்மை இல்லாமை, அபிமானம் இல்லாமை, இவை தெய்வச் சொத்து. (அத் 16 ~ ஸ்லோ 1, 2, 3).
5. அஸூரச் சொத்து எத்தனை ? அஸூரச் சொத்து ஆறு 6. (அத் 16 ~ ஸ்லோ 3).
6. அவை யாவை ? தம்பம் (தற்பெருமை), தர்ப (ஆணவம்), அபிமானம், க்ரோதம், பாருஷ்ய (கொடூரத்தன்மை), அஜ்ஞானம். இவை அஸூரச் சொத்து. (அத் 16 ~ ஸ்லோ 4).
7. தைவி ஸம்பத்து ஆஸூர ஸம்பத்து விளைவுகளில் என்ன மாறுபாடு ? தேவச் சொத்து முக்தி அளிக்கும். அஸூரச் சொத்து பிணைத்திடும். (அத் 16 ~ ஸ்லோ 5).
8. ஸம்ஸாரத்தில் எத்தனை வகை ஜீவன்கள் ? ரெண்டு வகை. தெய்வீக ஆஸூரீ. (அத் 16 ~ ஸ்லோ 6).
9. அஸூரன் எவற்றை அறிவதில்லை ? எதைச் செய்வது, எதைச் செய்யலாகாது; எதை ஏற்பது எதை விடுவது; பயம் கொள்ளத் தகுந்தது பயம் கொள்ளலாகாதது; விடுவிப்பது எது பிணைப்பது எது, என்பதை எல்லாம் அஸூரன் அறிகிலன். (அத் 16 ~ ஸ்லோ 7).
10. அஸூரனுடைய கருத்தில் படைப்பு எவ்வாறு நிகழ்கிறது ? ஈஸ்வரன் என்று எதுவும் இல்லாமல், வெறும் ஆண் பெண் ஸம்போகத்தில் உருவாவது படைப்பிற்குக் காரணம். (அத் 16 ~ ஸ்லோ 8).
11. அஸூரனின் கவலை எத்தகையது ? அஸூரனின் கவலை எல்லை அற்றது. மரணத்தால் மட்டுமே முடிவுறும். (அத் 16 ~ ஸ்லோ 11).
12. அஸூரன் தன்னைப் பற்றி சிந்திப்பது என்ன ? "நானே ஈஸ்வரன். நானே போகீ (அநுபவிப்பவன்). நானே ஸித்தன். நானே பலவான். நானே ஸுகமானவன். நானே செல்வம் படைத்தவன். எனக்கு ஈடு எவரும் இல்லை". இது அவறது கருத்து. (அத் 16 ~ ஸ்லோ 14, 15).
13. நரகத்தின் மூன்று வாஸல்கள் எவை ? காமம், க்ரோதம், லோபம்.. இவை நரகத்திற்கான மூன்று நுழை வாஸல்கள். (அத் 16 ~ ஸ்லோ 21).
14. ஸாஸ்த்ர விதிகளைப் புறக்கணித்து, இஷ்டப்படி நடப்பவனின் கதி என்ன ? அவனுக்கு வெற்றி இல்லை. ஸுகம் இல்லை. உயர்வு இல்லை. இறைவனின் அருள் இல்லை. (அத் 16 ~ ஸ்லோ 23)
15. ஸாஸ்த்ர விதிகளின் மஹத்த்வம் என்ன ? செய்யத் தகுந்தது, தகாதது விஷயத்தில் ஸாஸ்த்ரமே ப்ரமாணம். எனவே ஸாஸ்த்ரத்தை அறிந்து அதன் வழியில் நடக்க வேண்டும். (அத் 16 ~ ஸ்லோ 24).

